

ಶಿರೂರು ಅಣೆಕಟ್ಟು ಪ್ರದೇಶದ ರಂಗದೋಳ್ ಯೋಜನೆಯ ಪ್ರಗತಿ
(ಮಾರ್ಕಂಡೇಯ ಯೋಜನೆ).

ಕೆ. ಶ್ರೀ ಮ. ಲ. ಮುತ್ತಣ್ಣನವರ್ (ಗೋಕಾಕ್).—ಮಾನ್ಯ ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ.—

(ಅ) ಶಿರೂರು ಅಣೆಕಟ್ಟು ಪ್ರದೇಶದ ರಂಗದೋಳ್ ಯೋಜನೆಯ ಪ್ರಗತಿಯು ಈಗ ಯಾವ ಹಂತದಲ್ಲಿದೆ?

(ಆ) ೪೮,೦೦೦ ಎಕರೆ ಜಮೀನಿಗೆ ನೀರೊದಗಿಸುವ ಈ ಯೋಜನೆಯ ಗುರಿಯನ್ನು ಸಾಧಿಸುವ ಅಂಶವು ದಿನಾಂಕ ಯಾವುದು?

(ಇ) ಈ ಯೋಜನೆಯ ಪ್ರಗತಿ ಕುರಿತವಾಗಿರುವುದು ನಿಜವೇ? ಹಾಗಿದ್ದಲ್ಲಿ ಅದಕ್ಕೆ ಕಾರಣಗಳೇನು?

(ಈ) ಈ ಯೋಜನೆಯನ್ನು ತೀವ್ರವಾಗಿ ಪೂರ್ಣಗೊಳಿಸಲು ಸರ್ಕಾರದವರು ಕೈಗೊಂಡ ಅಥವಾ ಕೈಗೊಳ್ಳಲು ಉದ್ದೇಶಿಸಿರುವ ತುರ್ತು ಕ್ರಮಗಳೇನು.

ಶ್ರೀ ಎಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ಅನ್ವೇಷಣಾ ಹಂತದಲ್ಲಿದೆ.

(ಆ) ನಿರ್ಧರಿಸಿಲ್ಲ.

(ಇ) ಇಲ್ಲ. ಯೋಜನೆಯ ಅನ್ವೇಷಣೆ ಪೂರ್ಣಗೊಂಡಿರುವುದರಿಂದ ಪ್ರಶ್ನೆ ಉದ್ಭವಿಸುವುದಿಲ್ಲ.

(ಈ) ಕಾರ್ಯಗತವಾಗುತ್ತಿರುವ ಯೋಜನೆಗಳ ಪ್ರಗತಿ, ರಾಜ್ಯದ ಸಂಪನ್ಮೂಲಗಳ ಪರಿಸ್ಥಿತಿ, ಮತ್ತು ಹಣಕಾಸಿನ ಲಭ್ಯತೆಯನ್ನು ಲಕ್ಷಿಸಿ ವಿವರವಾದ ಯೋಜನಾ ವರದಿ ಸಿದ್ಧವಾದ ನಂತರ ಸೂಕ್ತ ಕ್ರಮ ಕೈಗೊಳ್ಳಲಾಗುವುದು.

ಶ್ರೀ ಎಂ. ಎಲ್. ಮುತ್ತಣ್ಣನವರ್.—ದಿನಾಂಕ ೯-೨-೧೯೮೨ರಲ್ಲಿ ಹಿಂದಿನ ಸರ್ಕಾರದವರು ರಂಗದೋಳ್ ಯೋಜನೆಯನ್ನು ಮಾಡಬಾರದು ಎಂದು ತೀರ್ಮಾನಿಸಿದ್ದರು. ಈ ಒಂದು ಯೋಜನೆಯಿಂದ ಬೆಳಗಾಂ, ಗೋಕಾಕ್ ಮತ್ತು ಹುಕ್ಕೇರಿ, ಈ ಮೂರು ತಾಲ್ಲೂಕುಗಳಿಗೆ ಹೆಚ್ಚಿನ ಅನುಕೂಲವಾಗುತ್ತದೆ ಇಲಾಖೆಯ ಅಧಿಕಾರಿಗಳು ಈ ಯೋಜನೆಯನ್ನು ಮಾಡಬಾರದು ಎಂದು ಹೇಳಿ ವರದಿ ಕೊಟ್ಟಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಶ್ರೀ ಎಚ್. ಡಿ. ದೇವೇಗೌಡ.—ಈ ಯೋಜನೆಯಿಂದ ಸುಮಾರು ೪೮ ಸಾವಿರ ಎಕರೆಗೆ ನೀರು ಒದಗುತ್ತದೆ. ಕೃಷ್ಣ ಬೇಸಿನ್‌ನಲ್ಲಿರತಕ್ಕ ಮಾರ್ಕಂಡೇಯ ಪೂಜೆಕ್ಕಿಗೆ ಸಹ ಐದು ಟಿ.ಎಂ.ಸಿ. ನೀರನ್ನು ವಿಸ್ತರಿಸಲಾಗಬೇಕಾಗಿದೆ. ನನಗೆ ಬಂದಿರುವ ವರದಿಯ ಪ್ರಕಾರ ರಂಗದೋಳ್ ಯೋಜನೆಯಿಂದ ಬೆಳಗಾಂ ತಾಲ್ಲೂಕಿನ ೫೦೦ ಎಕರೆ, ಹುಕ್ಕೇರಿ ತಾಲ್ಲೂಕಿನ ೧೧,೦೦೦ ಎಕರೆ ಮತ್ತು ಗೋಕಾಕ್ ತಾಲ್ಲೂಕಿನ ೨೯,೦೦೦ ಎಕರೆಗೆ ನೀರು ಒದಗುತ್ತದೆ. ಸರ್ಕಾರದವರು ಇದರ ಬಗ್ಗೆ ೯-೨-೧೯೮೨ರಂದು ಒಂದು ನಿರ್ಣಯವನ್ನು ಮಾಡಿದ್ದಾರೆ. ಆಗ ಹಣ ಇಲ್ಲದೆ ಇರತಕ್ಕ ಪರಿಸ್ಥಿತಿ ಇದ್ದುದರಿಂದ ಅದನ್ನು ಸದಕ್ಕೆ ಮುಂದೂಡಿ ಆನ್ ಗೋಯಿಂಗ್ ಪೂಜೆಕ್ಕನ್ನು ತೆಗೆದುಕೊಳ್ಳಬೇಕೆಂದು ನಿರ್ಣಯ ಮಾಡಿದ್ದರು ಈಗ ಸರ್ಕಾರದವರು ಈ ಯೋಜನೆಯ ಬಗ್ಗೆ ಇನ್ನೂ ತನಿಖೆ ಮಾಡಿಲ್ಲ. ಮಾನ್ಯ ಸದಸ್ಯರು ಇದರ ಬಗ್ಗೆ ಏನು ಕೆಳಕಳಿಯನ್ನು ವ್ಯಕ್ತ ಮಾಡಿದ್ದಾರೆ ಅದನ್ನು ಗಮನದಲ್ಲಿಟ್ಟುಕೊಂಡು ತನಿಖೆಯ ಪೂರ್ಣ ಮಾಹಿತಿಯನ್ನು ತೆಗೆದುಕೊಂಡು ನಂತರ ಒಂದು ನಿರ್ಣಯವನ್ನು ತೆಗೆದುಕೊಳ್ಳುವುದಕ್ಕೆ ನಾವು ಪ್ರಯತ್ನ ಮಾಡುತ್ತೇವೆ.

ಶ್ರೀ ಎಂ. ಎಲ್. ಮುತ್ತಣ್ಣನವರ್.—ಹಿಂದಿನ ಸರ್ಕಾರದವರು ಇದನ್ನು ತೆಗೆದುಕೊಳ್ಳಬಾರದು ಎಂದು ಹೇಳಿದ್ದರೆ ನಮ್ಮ ಸರ್ಕಾರ ಇದನ್ನು ಸರಿಯಾದ ರೀತಿಯಲ್ಲಿ ಯೋಜನೆ ಮಾಡಿ ಅದನ್ನು ಬೇಗ ನಮ್ಮ ಪ್ರದೇಶ ನೀರಾವರಿಯಾಗುವಂತೆ ಕ್ರಮ ತೆಗೆದುಕೊಳ್ಳಬೇಕೆಂದು ನಾನು ತಮ್ಮಲ್ಲಿ ವಿನಂತಿಸಿಕೊಳ್ಳುತ್ತೇನೆ.

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯರು ಹೇಳಿದ್ದ ಹಾಗೆ ಈ ವಿಷಯವನ್ನು ನಾವು ಪರಿಶೀಲನೆ ಮಾಡುತ್ತೇವೆ.